

බැඳීම #1

රාජ්‍ය ආයතන තුළ සුපිලිපන්න නිලධාරීන් යෙදවීම තුළින් අල්ලස සහ දූෂණය වැළැක්වීම සඳහා පුරවැසි සහභාගීත්වය වර්ධනය කිරීම

2019 මාර්තු 01 – 2021 අගෝස්තු 31

ක්‍රියාත්මක කිරීමේ දී මූලික වන ආයතනය/ පුද්ගලයා	අල්ලස් හෝ දූෂණ චෝදනා විමර්ශන කොමිෂන් සභාව (CIABOC)
බැඳීම පිළිබඳ විස්තරය	
බැඳීම මගින් අවධානයට ලක්කරන්නා වූ මහජන ගැටළුව කුමක්ද?	දූෂණය හේතුවෙන් රාජ්‍ය සේවය පිළිබඳ විශ්වසනීයත්වය අඩු වී ඇත. පුරවැසියන් හට දූෂණය හේතුවෙන් පැන නඟින කප්පම් ගැනීම් සහ අල්ලස් ඉල්ලීම් වැනි ගැටළු පිළිබඳව දුක්ගැන්විලි ඇති නමුත් සිදු කර ඇති පැමිණිලි පිළිබඳව පසු විපරම් කිරීමට පුරවැසියන් හට නොහැක. රාජ්‍ය සේවාවන් ලබා ගැනීමේ දී පිළිපැදිය යුතු ක්‍රියාදාමයන්, පිරිවැය සහ කාලය පිළිබඳ පුරවැසියන් තුළ නිසි දැනුමක් නොමැති වීම හේතුවෙන් ඇතැම් රාජ්‍ය නිලධාරීන් විසින් සේවා ලාභීන්ව නොමඟ යවා අල්ලස් ගැනීමට පෙළඹෙයි. සේවා ලබාගන්නා අවස්ථාවේ දී මුහුණ දීමට සිදුවන අල්ලස් හා දූෂණය සම්බන්ධයෙන් කාගේ සහය පැතිය යුතුද යන්න පිළිබඳව පුරවැසියන් තුළ දැනුවත්භාවයක් නොමැතිවීම හේතුවෙන් රාජ්‍ය ආයතනයන් පිළිබඳව ඔවුන් තුළ ඇති විශ්වාසයට හානි ඇතිවේ. අල්ලස හා දූෂණය මර්දනය සඳහා විවිධ නීති රීති හඳුන්වා දී ඇත්ත, ඒවා ප්‍රධාන වශයෙන් අවධානය යොමු කරන්නේ අල්ලස් හෝ දූෂණ සිද්ධියක් සිදුවීමෙන් පසු නීතිය ක්‍රියාත්මක කිරීම සඳහා හෝ වරදකරුවන්ට දඬුවම් දීම සඳහා වේ. අල්ලසෙන් හා දූෂණයෙන් තොර සංස්කෘතියක් නිර්මාණය කිරීම කෙරේ හුදෙක් නීති රීති බලාත්මක කිරීම ප්‍රමාණවත් නොවන බව අල්ලස් හෝ දූෂණ චෝදනා විමර්ශන කොමිෂන් සභාව විසින් නිරීක්ෂණය කර ඇත.
බැඳීම කුමක්ද?	අල්ලස හා දූෂණය මැඩලීම සඳහා රාජ්‍ය සේවය තුළ අවංකභාවය වර්ධනය කිරීම කාර්යක්ෂම මෙවලමක් ලෙස යොදා ගනිමින් බොහෝ රටවල් තම සමාජයන්හි දූෂණය මැඩලීම සාර්ථකව සිදුකර ඇත. මෙම බැඳීමෙහි අරමුණ වන්නේ අල්ලස හා දූෂණය සඳහා ඇති අවස්ථා අවම කිරීමට රජයේ ආයතනයන්හි පත්කර ඇති සුපිලිපන්න නිලධාරීන්ගේ සහය ඇතිව රාජ්‍ය සේවාවන් සපයන ක්‍රම සහ විධි පිළිබඳව පුරවැසියන් දැනුවත් කිරීම වේ. යම් ආයතනයකින් ලබා ගත හැකි සේවාවන් වර්ග, අදාළ ක්‍රියාවලීන්, ගතවන කාලය සහ වැයවන පිරිවැය පිළිබඳව මනා දැනුමක් පුරවැසියන් සතුව ඇති විටදී රාජ්‍ය නිලධාරීන් විසින් පුරවැසියන් නොමඟ යවමින් අල්ලස් ගැනීමට හෝ දූෂණ ක්‍රියාවන් සඳහා යොමු වීමට ඇති ඉඩ ප්‍රස්ථාවන් සීමා වේ. මෙම ක්‍රියාවලිය අතරතුර තම ආයතනයන් තුළ අල්ලස හෝ දූෂණය වළක්වාලන්නේ කෙසේදැයි යන්න පිළිබඳව ද රාජ්‍ය සේවකයින් දැනුවත්වනු ඇත.
මෙම මහජන ගැටළුව විසඳීම සඳහා හඳුනාගත් බැඳීම දායක වන්නේ කෙසේද?	පුරවැසියන් හට සේවාවන් ලබා ගැනීමට පහසුකම් සැලසීම සහ සේවා සැපයීම පිළිබඳ පුළුල් ලෙස දැනුවත් කිරීම් සිදු කිරීම සඳහා රාජ්‍ය ආයතනයන් තුළ සුපිලිපන්න නිලධාරීන් පත් කිරීමට මෙම බැඳීම දායක වනු ඇත. ඔවුන්ගේ ආයතනයන්හි පුරවැසි ප්‍රඥප්තිය නිර්මාණය කිරීම සුපිලිපන්න නිලධාරියාගේ වගකීමවනු ඇත. අවශ්‍ය විට දී ආයතන ප්‍රධානියාගේ මහපෙන්වීම යටතේ සුපිලිපන්න නිලධාරියා විසින් පුරවැසියන්හට මග පෙන්වීම සහ වඩා කාර්යක්ෂම සේවාවක් සැපයීමට අත්‍යවශ්‍ය දෙමින් ඇතැම් සේවාවන් සපයන නිලධාරීන් සහ පුරවැසියා අතර සන්නිවේදන පහසුකම් සැලසීම ආදිය සඳහා “පහසුකම් සැලසීමේ නිලධාරියෙකු” පත්කෙරෙනු ඇත. මීට අමතරව පැහැදිලිභාවයෙන් අඩු වක්‍රලේඛ සරල ලෙස සැකසීම සහ ඒවා පැහැදිලි කිරීම මෙන්ම ඒවා පිළිබඳව පුරවැසියා සහ ආයතනයේ සේවක පිරිස ද දැනුවත් කිරීම සුපිලිපන්න නිලධාරියාගේ වගකීම වේ. එමෙන්ම ආචාරධර්ම පද්ධති, බැඳියාවන් අතර ගැටුම් සම්බන්ධ රීති, ත්‍යාග පිළිබඳ රීති සහ වත්කම් ප්‍රකාශ ලබාගැනීම සම්බන්ධයෙන් ක්‍රියාත්මක වීම සහ එයට අනුකූලව වීම සඳහා ඔවුන් ක්‍රියාමාර්ග ගනු ඇත.

මෙම බැඳීම විවෘත රාජ්‍ය හවුල්කාරීත්ව අගයන්ට අදාළ වන්නේ ඇයි?	රජයේ ආයතනවලින් ලබාගත හැකි සේවාවන් සම්බන්ධයෙන් පුරවැසියන් සඳහා මහපෙත්වීම හා පහසුකම් සැපයීම සිදු කරන බැවින් මෙම බැඳීම මගින් විනිවිදභාවය සහ පුරවැසි සහභාගීත්වය ප්‍රවර්ධනය කෙරේ. මෙම සුපිළිපත්න නිලධාරීන් යෙදවීමේ සම්පූර්ණ ක්‍රියාවලිය තුලින් රාජ්‍ය ආයතනය තුල සිදුවන ක්‍රියාකාරකම්වල පැහැදිලිභාවය වර්ධනය වන බැවින් මෙම බැඳීම තුලින් මහජනයා වෙත වගවීම ද ප්‍රවර්ධනය කෙරේ.	
අමතර විස්තර	මෙම බැඳීම මගින් - දූෂණයට එරෙහි එක්සත් ජාතීන්ගේ සම්මුතියෙහි අරමුණු; දූෂණය හා අල්ලස අවම කිරීමට බලාපොරොත්තු වන්නා වූ තිරසර සංවර්ධන ඉලක්ක අංක 16 ක්‍රියාත්මක කිරීම; දූෂණයට එරෙහිව සටන් කිරීම සඳහා දැනට සකසමින් පවතින්නා වූ ජාතික ක්‍රියාකාරී සැලැස්ම ක්‍රියාත්මක කිරීම ඇතුළුව අල්ලස් හෝ දූෂණ චෝදනා විමර්ශන කොමිෂන් සභාව විසින් ගෙන ඇති අනෙකුත් මූලාරම්භයන්, ක්‍රියාත්මක කිරීම සඳහා සහයෝගය ලැබේ.	
බැඳීම සපුරාලීම සඳහා ඉලක්කගත ක්‍රියාකාරකම්	ආරම්භක දිනය:	අවසන්වන දිනය:
1. සියළු රාජ්‍ය ආයතන තුල සුපිලිපත්න නිලධාරීන් පත්කිරීම සඳහා අමාත්‍ය මණ්ඩල අනුමැතිය ලබාගෙන නියමිත පරිදි වක්‍රලේඛ උපදෙස් නිකුත් කිරීම.	2019 මාර්තු	2019 ජූලි
2. විද්‍යුත්, මුද්‍රිත හා ඩිජිටල් මාධ්‍ය සහ මහජන දැනුවත් කිරීමේ වැඩසටහනක් තුලින් සුපිලිපත්න නිලධාරීන්ගේ කාර්යභාරය හා වගකීම පිළිබඳව තොරතුරු ව්‍යාප්ත කිරීම. සුපිලිපත්න නිලධාරීන්ගේ සම්බන්ධීකරණ තොරතුරු සහ කාර්යයන් සියළුම රාජ්‍ය ආයතන වෙත ප්‍රවේශවන ස්ථානයේ සහ වෙබ් අඩවිවල (ග්‍රේහාශිකව සහ ඩ්‍රේල් ක්‍රමයට) ප්‍රදර්ශනය කිරීම.	2019 ජූලි	2019 දෙසැම්බර්
3. ලබා දෙන්නා වූ සේවාවන් වර්ග, එවන් සේවාවන් සඳහා වන වියදම, සේවා සැපයීම සඳහා ගතවන කාලය ආදී තොරතුරු ඇතුලත් පුරවැසි ප්‍රඥප්තිය සෑම සේවා සපයන ආයතනයකම ප්‍රදර්ශනය කිරීම	2019 ජූලි	2019 දෙසැම්බර්
4. ආයතනය තුල ක්‍රියාත්මක ක්‍රියා පටිපාටීන් සහ වක්‍රලේඛ ආදිය පරීක්ෂා කර සහ එවන් ක්‍රියා පටිපාටීන් සහ වක්‍රලේඛ පැහැදිලිභාවයෙන් අඩු විටදී හෝ සංකීර්ණවන විටදී ඒවා සරල හා පැහැදිලි ලෙස සැකසීමට අවශ්‍ය පියවර ගැනීම	2020 ජනවාරි	2020 ජූලි
5. අවශ්‍ය විට දී ආයතන ප්‍රධානියාගේ මහපෙත්වීම යටතේ මහජනයාට මග පෙන්වීම සහ පහසුකම් සැලසීම සඳහා “පහසුකම් සැලසීමේ නිලධාරියෙකු” පත්කිරීම	2020 ජනවාරි	2020 ජූලි
සම්බන්ධීකරණ තොරතුරු		
ක්‍රියාත්මක කරන ආයතනයෙන් වගකිව යුතු පුද්ගලයාගේ නම	අධ්‍යක්ෂ ජනරාල්, අල්ලස් හෝ දූෂණ චෝදනා විමර්ශන කොමිෂන් සභාව	
තනතුර, දෙපාර්තමේන්තුව	අධ්‍යක්ෂ ජනරාල්, අල්ලස් හෝ දූෂණ චෝදනා විමර්ශන කොමිෂන් සභාව	
විද්‍යුත් තැපෑල ලිපිනය හා දුරකථන අංකය	විද්‍යුත් තැපෑල ciaboc@eureka.lk ස්ථාවර දුරකථනය : 011 2 596 365	
සම්බන්ධවන අනෙකුත් පාර්ශවයන්	රාජ්‍ය අංශයෙන් සම්බන්ධවන පාර්ශවයන්	ජනාධිපති කාර්යාලය; රාජ්‍ය පරිපාලන සහ කළමනාකරණ විෂය භාර අමාත්‍යාංශය; ස්වදේශ කටයුතු විෂය භාර අමාත්‍යාංශය; පළාත් සභා සහ පළාත් පාලන විෂය භාර අමාත්‍යාංශය.
	සිවිල් සමාජයීය සංවිධාන, පුද්ගලික අංශය, බහුපාර්ශවීය අංශ හා අනෙකුත් ක්‍රියාකාරී කමිටු	ට්‍රාන්ස්පේරන්සි ඉන්ටර්නැෂනල් ශ්‍රී ලංකා සහ මේ සම්බන්ධව කටයුතු කරන අනෙකුත් රාජ්‍ය නොවන ආයතන

බැඳීම #2

කාර්යක්ෂම වත්කම් ප්‍රකාශන ක්‍රමවේදයක් ස්ථාපිත කිරීම තුළින් වත්කම් ප්‍රකාශන ඉදිරිපත් කිරීම, තහවුරු කිරීම සහ මහජන ප්‍රවේශය පහසු කරලීම

2019 මාර්තු 01 – 2021 අගෝස්තු 31

ක්‍රියාත්මක කිරීමේ දී මූලික වන ආයතනය/පුද්ගලයා	අල්ලස් හෝ දූෂණ චෝදනා විමර්ශන කොමිෂන් සභාව (CIABOC)
බැඳීම පිළිබඳ විස්තරය	
බැඳීම මගින් අවධානයට ලක්කරන්නා වූ මහජන ගැටළුව කුමක්ද?	මහජන නියෝජිතයන් සහ රජයේ සේවකයන් නිලධාරීන් බොහෝවිට තම නිල තනතුරු හරහා මූල්‍යමය වාසි ලබාගන්නා බවට පුරවැසියන් තුළ හැඟීමක් පවතී. මහජන නියෝජිතයන් සහ රජයේ සේවකයන් නිලධාරීන්ගේ මූල්‍යමය බැඳීම පිළිබඳව පුරවැසියා දැනුවත් නැත. රාජ්‍ය නිලධාරීන් හෝ දේශපාලනඥයින් විසින් නීති විරෝධී ලෙස වත්කම් අත්පත් කරගැනීමක් පිළිබඳව පැමිණිල්ලක් නැගුනු විටක දී ඔවුන්ගේ පෞද්ගලික වත්කම් පිළිබඳ තොරතුරු අවශ්‍ය වේ. රටේ පවතින වත්කම් හා බැරකම් ප්‍රකාශ කිරීමේ නීතිය යටතේ අදාළ සියළුම රාජ්‍ය සේවකයින් වාර්ෂිකව සිය වත්කම් හා බැරකම් ප්‍රකාශ නම් ආයතන ප්‍රධානියා වෙත ඉදිරිපත් කළ යුතුය. කෙසේ නමුත් බොහෝ රාජ්‍ය ආයතන මෙම නීතිමය අවශ්‍යතාවය ඉටු නොකරයි. දැනට වත්කම් හෙළිකිරීම කඩදාසි මත පදනම් වූ පද්ධතියක් මගින් සිදුවන නමුත් මෙය අධීක්ෂණය සහ තහවුරු කිරීම සම්බන්ධයෙන් ඉතාමත් අභියෝගාත්මක කර්තව්‍යයක් වේ.
බැඳීම කුමක්ද?	රජයේ නිලයන් දරන පුද්ගලයින් විසින් ක්‍රමානුකූල වත්කම් ප්‍රකාශනය කිරීම සඳහා කාර්යක්ෂම වත්කම් ප්‍රකාශන ක්‍රමවේදයක් ස්ථාපිත කිරීම තුළින් රජයේ සේවයේ අවංකභාවය සහ පුරවැසියන් තුළ රජයේ ආයතන පිළිබඳව ඇති විශ්වාසනීයභාවය වර්ධනය කිරීම මෙම බැඳීමෙහි අරමුණ වෙයි.
මෙම මහජන ගැටළුව විසඳීම සඳහා හඳුනාගත් බැඳීම දායක වන්නේ කෙසේද?	අදාළ නීතිමය සංශෝධන සහිතව මාර්ගගත වත්කම් ප්‍රකාශන ක්‍රමවේදයක් පුරවැසියන් හමුවේ අල්ලස් හෝ දූෂණ චෝදනා විමර්ශන කොමිෂන් සභාව (CIABOC) විසින් ඵළිඳක්වනු ඇත. මේ සඳහා පුරවැසි ප්‍රවේශන හැකියාව පිළිබඳව විද්‍යුත්, මුද්‍රිත සහ ඩිජිටල් මාධ්‍ය හරහා පුරවැසියන් දැනුවත් කිරීමේ වැඩපිළිවෙලක් ක්‍රියාත්මක කරනු ඇත. රජයේ නිලබලය නම් පෞද්ගලික ලාභයන් වෙනුවෙන් භාවිතා කිරීමේ වෘත්තීයමය සඳාචාර විරෝධී හැසිරීම් සඳහා බාධකයක් ලෙස වත්කම් පිළිබඳ මහජන නිරීක්ෂණ ක්‍රියාකරනු ඇත. අල්ලස් හෝ දූෂණ චෝදනා විමර්ශන කොමිෂන් සභාව විසින් ඔවුන් වෙත ලද පැමිණිලි මත පදනම්ව ඒ සඳහා ගන්නා ලද නීතිමය පියවර පිළිබඳව වාර්ෂික වාර්තාවක් ඉදිරිපත් කරනු ඇත. වත්කම් තොරතුරු වෙත ප්‍රවේශ වීමට සහ තහවුරු කිරීමට පහසුකම් සැලසීම මගින් දූෂණ සහ අයථා භාවිතයන් සිදුවන අවස්ථාවන් පහසුවෙන් අනාවරණය කරගත හැක.
මෙම බැඳීම විවෘත රාජ්‍ය හවුල්කාරීත්ව අගයන්ට අදාළ වන්නේ ඇයි?	මෙම බැඳීම මගින්, රාජ්‍ය නිලධාරීන්ගේ සඳාචාර විරෝධී ක්‍රියාවන්ට එරෙහිව ගන්නා ලද පියවර පිළිබඳව පුරවැසි නිරීක්ෂණයට ඉඩ සලසන බැවින් මහජනයා වෙත වගවීම ප්‍රවර්ධනය කෙරේ. තොරතුරු සහ පුරවැසි සහභාගීත්වය සඳහා අවස්ථාවන් ලබා දීම තුළින් විවෘතභාවය හා වගවීම සඳහා තාක්ෂණය සහ නවෝත්පාදනය ප්‍රවර්ධනය කෙරේ.
අමතර විස්තර	මෙම බැඳීම මගින් - පවතින වත්කම් හා බැරකම් ප්‍රකාශ කිරීමේ නීතිය; දූෂණයට එරෙහි එක්සත් ජාතීන්ගේ සම්මුතියෙහි අරමුණු; දූෂණය හා අල්ලස අවම කිරීමට බලාපොරොත්තු වන්නා වූ තිරසර සංවර්ධන ඉලක්ක අංක 16 ක්‍රියාත්මක කිරීම; දූෂණයට එරෙහිව සටන් කිරීම සඳහා දැනට සකසමින් පවතින්නා වූ ජාතික ක්‍රියාකාරී සැලැස්ම ක්‍රියාත්මක කිරීම ඇතුළුව අල්ලස් හෝ දූෂණ චෝදනා විමර්ශන කොමිෂන් සභාව විසින් ගෙන ඇති අනෙකුත් මූලාරම්භයන්, ක්‍රියාත්මක කිරීම සඳහා සහයෝගය ලැබේ.

බැඳීම සපුරාලීම සඳහා ඉලක්කගත ක්‍රියාකාරකම්		ආරම්භක දිනය	අවසන් දිනය
1. අදාළ නීතිමය සංශෝධන සහිතව මාර්ගගත වත්කම් ප්‍රකාශන ක්‍රමවේදය පුරවැසියන් හමුවේ ඵළිඳැක්වීම		2019 මාර්තු	2019 දෙසැම්බර්
2. විද්‍යුත්, මුද්‍රිත සහ ඩිජිටල් මාධ්‍ය හරහා පුරවැසි ප්‍රවේශ හැකියාව පිළිබඳව පුරවැසියන් දැනුවත් කිරීමේ වැඩපිළිවෙලක් ක්‍රියාත්මක කිරීම		2020 ජනවාරි	2020 ජූනි
3. වත්කම් ප්‍රකාශ එක්රැස් කිරීම, විශ්ලේෂණය කිරීම සහ අවශ්‍ය පියවර ගැනීම සඳහා වග කියන “වත්කම් හෙළිදරව් කිරීමේ කාර්යාලය”ක් ස්ථාපනය කිරීම.		2020 ජනවාරි	2020 ජූනි
4. අල්ලස් හෝ දූෂණ චෝදනා විමර්ශන කොමිෂන් සභාව විසින් ඔවුන් වෙත ලද පැමිණිලි මත පදනම්ව ඒ සඳහා ගන්නා ලද නීතිමය පියවර පිළිබඳව වාර්ෂික වාර්තාවක් ඉදිරිපත් කිරීම		2020 ජනවාරි	2020 දෙසැම්බර්
සම්බන්ධීකරණ තොරතුරු			
ක්‍රියාත්මක කරන ආයතනයෙන් වගකිව යුතු පුද්ගලයාගේ නම		අධ්‍යක්ෂ ජනරාල් අල්ලස් හෝ දූෂණ චෝදනා විමර්ශන කොමිෂන් සභාව (CIABOC)	
තනතුර, දෙපාර්තමේන්තුව			
විද්‍යුත් තැපෑල ලිපිනය සහ දුරකථන අංකය		විද්‍යුත් තැපෑල ciaboc@eureka.lk ස්ථාවර දුරකථනය : 011 2 596 365	
සම්බන්ධවන අනෙකුත් පාර්ශවයන්	රාජ්‍ය අංශයෙන් සම්බන්ධවන පාර්ශවයන්	ජනාධිපති කාර්යාලය; නීතිපති දෙපාර්තමේන්තුව; විගණකාධිපති දෙපාර්තමේන්තුව; තොරතුරු තාක්ෂණ විෂය භාර අමාත්‍යාංශය; රාජ්‍ය පරිපාලන සහ කළමනාකරණ විෂය භාර අමාත්‍යාංශය; දේශීය ආදායම් දෙපාර්තමේන්තුව; ශ්‍රී ලංකා රේගු දෙපාර්තමේන්තුව; විනිමය පාලන දෙපාර්තමේන්තුව	
	සිවිල් සමාජයේ සංවිධාන, පුද්ගලික අංශය, බහුපාර්ශ්වීය අංශ හා අනෙකුත් ක්‍රියාකාරී කමිටු	ට්‍රාන්ස්පේරන්සි ඉන්ටර්නැෂනල් ශ්‍රී ලංකා සහ මේ සම්බන්ධව කටයුතු කරන අනෙකුත් රාජ්‍ය නොවන ආයතන	